



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
AUDREY DEMICOLI**

Seduta tal-25 ta' Settembru, 2013

Numru. 394/2009

**Pulizija
(Spettur Robert Vella)
(Spettur Joseph Agius)**

vs

Christian Vella

Il-Qorti;

Rat li l-imputat Christian Vella ta' 27 sena, iben Anthony u Irene nee' Xuereb, imwied Pieta' fl-1 ta' Dicembru 1981 u residenti 119, 'Qlubija' Triq Santa Duminka, Zabbar u detentur tal-karta tal-identita' numru 659381 (M) gie mressaq quddiemha akkuzat talli :

Fit-13 ta' Frar 2009, ghal habta ta' bejn l-10.00hrs u 11.00hrs fic-Chadwick Lakes limiti ta' bejn ir-Rabat u l-

Kopja Informali ta' Sentenza

Mosta, b' nuqqas ta' hsieb, bi traskuragni jew b' nuqqas ta' hila jekk arti jekk professjoni jekk b' nuqqas ta' tharis ta' regolamenti, involontarjament ikkaguna il-mewt tal-Gunner Matthew Psaila, membru tal-Forzi Armati ta' Malta.

Bhala Ufficial Pubbliku, fil-kapacita' tieghu bhala Lieutenant mal-Forzi Armati ta' Malta, ghamel reat li kelli jissorvelja li ma jsirx jekk li mhabba l-kariga tieghu huwa kelli d-dmir li jimpedixxi.

Il-Qorti hija gentilment mitluba li f' kaz ta' htija, minbarra li tinfliggi l-pieni stabbiliti mill-Ligi, tordna lill-imsemmija persuna sabiex ihallas l-ispejjez li għandhom x' jaqsmu mal-hatra ta' l-esperti, jekk ikun il-kaz, kif provdut fl-Artikolu 533 tal-Kap. 9 tal-Ligijiet ta' Malta.

Rat in-Nota tal-Avukat Generali datata 27 ta' Ottubru 2010 (esebita a fol. 411 tal-process) fejn huwa dehrlu li tista' tinstab htija jekk htijiet taht dak li hemm mahsub;

- (a) Fl-artikoli 225 u 141 tal-Kapitolu 9 tal-Ligijiet ta' Malta;
- (b) Fl-artikolu 533 tal-Kapitolu 9 tal-Ligijiet ta' Malta;

Rat li waqt l-udjenza tas-27 ta' Mejju 2011, l-imputat ddikjara li huwa m' għandux oggezzjoni li l-kaz tieghu jigi trattat bi procedura sommarja u deciz minn din il-Qorti fil-kompetenza tagħha surreferita.

Semghat il-provi ;

Semghat it-trattazzjoni finali magħmula mill-Prosekuzzjoni, mill-Parti Civili u mid-Difiza ;

Ikkunsidrat:

Illi l-fatti ta' dan il-kaz jirrigwardaw il-mewt tragika ta' Gunner Matthew Psaila, guvni ta' dsatax-il sena u suldat rekluta mal-Forzi Armati ta' Malta wara nċident li sehh waqt eżercizzu ta' B3 Infantry Military training li kien qed isir f'Chadwick Lakes u huma in succinct dawn li gejjin. Fit-

13 ta' Frar 2009 bejn it-8.00am u d-9.00am beda jsir ezercizzju ta' tħahrig mic-C (Special Duties) Company tal-Forzi Armati ta' Malta fic-Chadwick Lakes u f'dan l-ezercizzju hadu parti tlett gruppi ta' suldati rekluti formanti parti mis-C Company magħrufin bhala 1 Section, 2 Section u 3 Section. Kull section kien fiha ghaxar suldati, hliet wahda li kellha disgha, u kien hemm instructor assenjat għal kull section. L-imputat Lt. Christian Vella kien in charge mill-ezercizzju u Gunner Matthew Psaila kien jifforma parti mill-1 section li l-instructor tagħha kien Lance Bumbardier Marvic Peregħin. L-ezercizzju kien jikkonsisti filli s-suldati jimxu section wara l-ohra matul Chadwick Lakes, 'il fuq kontra l-kurrent tal-ilma. Kull wieħed mis-suldati kellu fuqu l-kit li kien jikkonsisti f'elmu, boots, azzarin u webbing u l-piz kollu ta' dan il-kit kien madwar tħet taxxil (13) kilo. Kull section kellha log jew zokk tal-injam li kellu wkoll iservi bhala floating aid sabiex is-suldati jzommu mieghu fejn l-ilma ma jkunx ilahqilhom. Gurnata qabel sar recce (reconnaissance) mill-imputat Lt. Christian Vella u Lance Bumbardier Marvic Peregħin fejn dawn daru l-perkors, giet verifikata t-temperatura tal-ilma u l-fond tal-istess ilma bil-mezzi li kellhom għad-disposizzjoni tagħhom u giet verifikata wkoll it-temperatura tal-arja u tal-bahar li kien ser ikun hemm l-ghada, u ciee' fil-gurnata li fiha kellu jsir l-ezercizzju. Dakinhar stess tal-ezercizzju sar recce iehor mill-instructors fejn dawn daru r-rotta kemm 'il fuq kif ukoll l-isfel. Qabel ma beda l-ezercizzju sar briefing fejn is-suldati gew mogħtija nformazzjoni dwar f'hiex kien ser jikkonsisti l-ezercizzju u kif kien ser jisvolgi, gew infurmati dwar l-ostakoli li kien hemm fil-perkors, dwar is-safety equipment li kien hemm disponibbli, dwar l-effetti tal-hypothermia u r-rekluti gew mistoqsija jekk kienx hemm xi hadd minnħom li ma jafx jghum jew li kellu diffikulta' fl-ilma. Irrizulta li kien hemm tlett suldati li rrispondew li kellhom diffikultajiet fl-ilma, wieħed fl-ewwel stakkament li kien Gunner Galea, u tnejn ohra fit-tielet stakkament¹ fejn dawn ingħataw struzzjonijiet dwar x'kellhom jagħmlu u nghad lilhom li meta jaslu fil-partijiet il-fondi jew jingħataw

¹ Vide xhieda ta' Gunner Roberto Scerri nserita a fol. 41 et sequitur tal-atti processwali u a fol. 417 et sequitur u a fol. 446 et sequitur li kien wieħed mill-instructors u kien in charge tat-tielet stakkament.

life rings jew jittelghu fuq l-art jekk jirriskontraw diffikolta'. Gunner Galea nghata struzzjonijiet minn Lance Bombardier Peregin sabiex izomm fuq in-naha ta' wara tal-log sabiex huwa jkollu ghajnejh fuqu l-hin kollu. Gunner Matthew Psaila ma kienx wiehed minn dawk is-suldati li nfurmaw lis-superjuri taghhom li kellhom xi diffikolta' fl-ilma jew li ma kienux jafu jghumu. L-ezercizzju beda billi s-suldati telqu section wara l-ohra minn fejn il-Kappella ta' San Pawl tal-Qlejgha², imxew fl-ilma u ghaddew taht il-pont lejn id-diga li fuq in-naha li thares lejn il-kappella hija mtarrga.

Mir-rapport tal-espert tekniku il-Perit Arkitett Robert Musumeci li gie nominat fl-Inkjesta Magisterjali u li acceda fuq il-post immedjatament wara li sehh l-incident li jifforma l-mertu ta' din il-kawza, jirrizulta illi l-incident de quo sehh fl-inhawi maghrufa bhala Ta' Qattura fl-inhawi tal-Mosta, fejn dakinar tat-tlettax ta' Frar, 2009 Gunner Matthew Psaila sab ruhu f'diffikulta taht l-ilma vicin bokka taht il-pont li jaqsam triq arterjali fejn kien qed jizbokka volum ta' ilma gieri. Il-pont imsemmi jaqsam triq arterjali li tghaqquad r-roundabout li tiehu lejn l-Imgarr jew il-Mosta w ir-roundabout li tiehu lejn ir-Rabat jew l-Imtarfa. Meta thares mid-direzzjoni tal-Mosta lejn il-pont, wiehed jikkonstata zewg bokok li jizbokka l-ilma ma tulhom. Dawn il-bokok jikkonsistu f'arkati ffurmati minn samrott tal-gebel. L-arkata fuq in-naha tax-xellug (meta thares mid-direzzjoni tal-Mosta) għandha wisgha ta' cirka 4.5 metri filwaqt li l-arkata fuq il-lemin (meta thares mid-direzzjoni tal-Mosta) għandha wisgha ta' cirka 4 metri. Meta thares lejn il-pont mid-direzzjoni tal-Imtarfa, l-bokok għandhom profil rettangolari. Il-bokka fuq ix-xellug (meta thares mid-direzzjoni tal-Imtarfa) għandha wisgha ta' cirka erba' metri filwaqt li l-bokka fuq il-lemin (meta thares mid-direzzjoni tal-Imtarfa) għandha wisgha ta' cirka 4.5 metri. Skond ma gie rrappurtat mill-Pulizija Ezekuttiva, Gunner Matthew Psaila sab ruhu f'diffikulta waqt li kien vicin l-arkata li tinsab fuq in-naha tal-lemin ta' taht il-pont (meta thares lejn il-pont mid-direzzjoni tal-Mosta). Waqt l-access l-

² Ara pjanti u rapport tal-espert tekniku il-Perit Robert Musumeci nserit a fol. 252 et sequitur tal-Process Verbal a fol 14 tal-atti processwali.

espert Musumeci jghid li kkonstata volum sostanzjali t'ilma gieri li jizbokka minn zewg mini taht il-pont. Il-kejl vertikali bejn il-wicc tal-ilma u l-valley bed ma setghax jigi kkonstatat mill-Perit Musumeci peress li kien għaddej volum sostanzjali t'ilma izda sussegwentement, dan il-kejl gie stabbilit mill-espert tekniku John Gera fejn il-kejl vertikali mill-wicc tal-ilma sal-valley bed fil-lok fejn allegatament Gunner Matthew Psaila sab ruhu f'diffikulta' kien ilahhaq massimu ta' 2.1 metri. Skond l-espert John Gera, t-temperatura tal-ilma dakinhar tal-incident kien ta' tmien (8) gradi Celcius.

Mill-provi rrizulta li meta l-membri tal-1 section waslu fejn id-diga huma telghu it-tarag tal-istess diga igorru z-zokk³ u x'hin waslu fuq nett tad-diga xehtu z-zokk fl-ilma u nizlu fl-ilma u bdew mexjin fl-ilma u jghumu fejn l-ilma ma kienx ilahqilhom. Huma mxew fid-direzzjoni taz-zewg mini li jigu taht il-pont⁴. Is-suldati bdew imexxu z-zokk magħhom, min iserrah mieghu u min le u Gunner Matthew Psaila kien fuq in-naha ta' wara taz-zokk. Wara li ghaddew mill-ilma u mxew distanza ta' madwar 30 (tletin) metru huma telghu l-art lejn il-lemin tagħhom u mxew lejn it-tieni pont u malli waslu hemmhekk dahlu biz-zokk b'kolloks taht il-mina tal-lemin. Meta gew lejn nofs il-mina sabu l-ilma kien fond u kien hemm uhud mis-suldati, senjatament Gunner Galea u Gunner Lindsay Borg Magro, li rriskonraw diffikulta' u gew meghjuna johorgu mill-ilma u nghataw il-kura ghall-hypothermia. Huma rriskonraw diffikulta' għaliex iz-zokk beda jghodos u xi whud mis-suldati bdew jinżlu taht l-ilma u fil-mina kien hemm id-dlam u għalhekk inqala' l-paniku. Mill-provi rrizulta li f'dan l-istadju Lance Bombardier Marvic Peregin tella' tlieta min-nies minn taht l-ilma u beda jagħmel head count izda l-process ma kienx wieħed facli għaliex f'dak il-hin waslu hdejn il-mina s-suldati tat-2 Section. Meta sar il-head count gie nnutat li Gunner Matthew Psaila ma kienx jidher u allura bdiet it-tfittxija għalihi fejn nizel fl-ilma anke l-ufficial li dakinhar kien inkarigat mis-safety il-Gunner Johann Cachia u li kien qiegħed bil-Landrover bl-equipment tas-sigurta' isegwi lis-

³ Ara ritratti CP22 sa 25 fir-rapport ta' PS1261 Charles Pace a fol. 462 tal-Process Verbal.

⁴ Ara ritratti CP1 sa CP21 fir-rapport ta' PS1261.

suldati fit-triq tul it-tragitt. Irrizulta li dak il-hin ntefghu life rings fl-ilma u li Matthew Psaila nstab minn Gunner Johann Cachia taht l-ilma fil-mina. Huwa ttella' l-art u gie moghti r-ri-animazzjoni permezz tac-CPR u giet msejha l-ambulanza b'mod immedjat. Meta l-ambulanza ma waslitx mill-ewwel Matthew Psaila tpogga fil-Landrover u telqu bih lejn l-Ishtar Mater Dei izda s-suldati Itaqghu mal-ambulanza fejn ir-roundabout li tinsab fil-quccata ta' Triq il-Kostituzzjoni, l-Mosta fejn imbagħad Gunner Psaila gie trasferit għal gewwa l-ambulanza u kompli jingħata c-CPR mill-istaff mediku. Gunner Psaila ddahhal fl-Ishtar Mater Dei fejn wara tlett ijiem fl-ITU sfortunatament miet fis-16 ta' Frar, 2009.

Minn ezami tar-rapport tal-esperti patologisti il-Prof. Marie Therese Camilleri u Dr. Ali Safraz⁵ jirrizulta li “*The death of this young male is certified as being due to multiple organ failure and massive pulmonary oedema secondary to drowning*”.

Illi l-espert mediku u forensiku Dr. Mario Scerri⁶ ukoll nominat fl-Inkesta Magisterjali kkonkluda s-segwenti:-

1. *Illi Matthew Psaila kien membru tal-Forzi Armati ta' Malta;*
2. *Illi nhar it-12 ta' Frar, 2009 gie organizzat ezercizzju militari fejn f'dan l-ezercizzju hadu sehem 29 suldat mic-C Company tal-1st Regiment tal-Forzi Armati ta' Malta. Fost dawn kien hemm mara;*
3. *Illi d-dettalji ta' dan l-ezercizzju gew spjegati mill-esperti John Gera u Maurice Calleja.*
4. *Illi rrizulta li t-temperatura tal-arja fejn gie kondott dan l-ezercizzju kienet ta' bejn 6 u 8 °C;*
5. *Illi t-temperatura tal-ilma hekk kif imkejla mill-espert Gera kienet ta' 8 °C;*

⁵ Rapport inserit a fol. 475 sa 477 tal-Process Verbal.

⁶ Rapport inserit a fol.430 sa 460 tal-Process Verbal.

6. *Illi rrizulta illi l-ilma fejn sehh dan l-ezercizzju kien ukoll mahmug, imnigges u mizghud bil-grieden;*
7. *Illi lill-esponent ma rrizultalux illi s-suldati li kien fuq training inghataw xi lbies protettiv kontra l-kesha tal-ilma u l-kundizzjoni xejn igenika tal-ilma;*
8. *Illi waqt dan l-ezercizzju rrizulta li qam paniku kbir fost il-membri u anke kien hemm xi ghajjat (Gera), nies li kienu jafu jghumu sabu ruhhom f'diffikultajiet u li ftit wara gie osservat illi Matthew Psaila ma kienx f'wicc l-ilma u li dan ittella' madwar 10 minuti wara li kien submerged taht il-wicc tal-ilma;*
9. *Illi ssejjhet ambulanza fuq il-post u peress illi nstab Psaila ma kellux palpable pulse, beda' immedjatament ir-resuscitation u dan gie trasfert minghjar telf ta' hin l-Isptar Mater Dei;*
10. *Illi r-rectal temperature meta ddahhal l-Isptar Mater Dei kienet ta' 93.4 °C;*
11. *Illi rrizulta li meta dan iddahhal l-Isptar Mater Dei kompliet ir-resuscitation, wara ftit tal-hin kelli palpable pulse ghal hames minuti izda wara Psaila rega' dahal f'asystole u rega' kien hemm palpable pulse fl-10:45pm u cioe' tlett kwarti wara li dan wasal l-Isptar Mater Dei;*
12. *Illi by definition meta persuna jkollha hypothermia dan ifisser illi t-temperatura tal-gisem kienet ta' 35°C (95F) jew inqas. Meta waslet l-ghajnuna medika mit-tim tal-ambulanza Psaila gie mgezwer fil-kutri u msahhan u dan baqa' jigi mizmum shun sakemm u anke sa wara li twassal l-Isptar;*
13. *Illi rrizulta li meta dan twassal l-Isptar ttiehdet ir-rectal temperature ta' Psaila li nstabet li kienet ta' 93.4 °C. Din kienet it-temperatura tal-gisem wara li Psaila nhareg mill-ambjent kiesah tal-ilma u wara li gie msahhan u wara li bdiet ir-resuscitation. Ghalhekk filfatt it-temperatura ta' Psaila meta dan kien fl-ilma kiesah kienet essenzjalment*

anqas minn dik ta' 93.4°C u cioe' minn dik it-temperatura li giet irregistrata meta' lil Psaila kien qieghed isirlu r-resuscitation fid-dipartiment tal-emergenza tal-Isptar Mater Dei;

14. *Illi s-sinjali u s-sintomi ta' hypothermia jinkludu nuqqas ta' funzjoni mentali li twassal ghal nuqqas t'abilita' biex wiehed jiehu certu decizjonijiet, ghajja, letargija, slurred speech, disorientazzjoni u l-persuna tagixxi qisha persuna fis-sakra, il-gisem gradatament titlef il-protetcive reflexes li jinkludi treghid (shivering) li huwa mekkanizmu mportanti bhala heat generating defence mechanism, funzionijiet tal-muskoli ohrain ukoll jisparixxu bir-rizultat illi l-persuna ma tkunx tista' timxi jew tieqaf dritt. Eventwalment il-persuna tintilef minn sensieha;*

15. *Illi meta persuna tkun suggetta ghal dawn it-tibdil fl-ambjent interjuri tal-gisem u titlef dak li huwa maghruf bhala the maintenance of a constant internal environment, kagun ta' temperatura baxxa esterna, il-persuna teghreq fl-ilma;*

16. *Illi drowning hija defined bhala to suffocate by submersion. Dan huwa process kontinwu li jirrizulta fil-mewt tal-persuna jekk ma jsirx intervent immedjat. Il-process tad-drowning jibda' meta l-persuna ma tkunx tista' tibqa' iktar afloat u l-wicc ma jkunx jista' jibqa' 'I fuq mill-livell tal-wicc tal-ilma. Ir-ragunijiet ghal dan ivarjaw minn inadequate floatation equipment, ghajja, injury u l-aktar importanti hypothermia. Rizultat ta' dan, l-ilma jidhol mill-halq u jkun hemm copius swallowing ta' dan l-ilma u meta l-ilma jkun ilma nfettat u mnigges, il-kondizzjoni taggrava ruhma bl-introduzzjoni ta' mikrobi u materjal iehor li għandu a direct irritating effect fuq il-pulmun. Il-hegga li wiehed jiehu n-nifs tonqos u f'madwar 20% tal-persuni u specjalment f'dawk li huma iktar b'sahhithom u inqas ghajjenin ikun hemm protective laryngeal spasm li jippreveni l-ilma milli jidhol fil-pulmun. Dan jissejjah dry drowning u jwassal ghall-paralisi respiratorja u l-persuna tintilef minn sensieha rapidament minhabba anoxia fil-mohh (nuqqas t'ossiginazzjoni);*

17. Illi min-naha l-ohra, f'dawk il-persuni anqas b'sahhithom u aktar ghajjenin, l-pulmun jibqa' jintela' bl-ilma rizultat t'inhalation u ghalhekk ikollna dak li nsejjhulu wet drowning li huwa iktar perikoluz u l-komplikazzjonijiet li jgib mieghu dan it-tip ta' drowning huma dejjem ta' theddida ghall-hajja;
18. Illi meta Psaila ddahhal l-isptar Mater Dei ttiehed chest X-Ray li wera massive inhalation ta' fluwidu u ghalhekk dan li gie spjegat rigward wet drowning japplika perfettament f'dan il-kaz (Ara l-X-ray Ritratt numru 3);
19. Illi l-effetti li ggib magħha l-hypothermia kienu prezenti anke f'uhud mill-membri l-ohra illi hadu parti f'dan l-ezercizzju. Kien hemm paniku, nuqqas ta' kordinazzjoni u ghajjet. Izda fil-kaz ta' Matthew Psaila, l-hypothermia li giet induced meta dan sab ruhu f'ambjent t'ilma f'temperatura baxxa minghajr protezzjoni kontra tali temperatura, waslitu ghall-inkordinazzjoni, nuqqas ta' hsieb u nuqqas ta' muscle power li waslu għas-submerging tal-persuna;
20. Illi minghajr dubju l-esponent, wara li ezamina u studja bir-reqqa l-istorja medika u wara li huwa stess osserva t-tip ta' trattament li rceva Psaila meta dan kien l-Isptar Mater Dei jiccertifika u jikkonferma illi da parti tat-tim mediku tal-isptar Mated Dei, it-trattament li nghata lil Psaila kienet wieħed ecċelenti u ma jirrizultalux li kien hemm evidenza ta' negligenza ta' traskuragni jew ta' mismanagement;
21. Illi appartī minn dan irrizulta wkoll li Psaila ma kienx ghawwiem tajjeb u li meta l-grupp gie mistoqsi jekk kulhadd kienx jaf jghum, wieħed gholla jdejh u Psaila ma gholliekk idejh, izda l-esponent għandu jinnota wkoll li min gholla jdejh biex jindika li ma kienx kapaci jghum irceva l-istess trattament bħal dak li kien jaf jghum u dan ukoll gie ornat biex jiprocedi bl-ezercizzju li kien ippjanat. Apparti minn dan kollu din id-domanda ma kellhiex issir qabel l-ezercizzju izda qabel l-ingaggament tal-membri f'din l-iskwadra li tirrikjedi li l-membri tagħha jkunu jafu

jghumu. Min ma jafx jghum kellu jinghata hwejjeg protettiv (life jackets jew apparat protettiv iehor);

22. Illi Psaila ma nizilx fl-ilma biex jaghmel dan l-ezercizzju fil u taht dawk il-kondizzjonijiet imsemmija ghax ried hu izda ghax obda dak li gie ordnat lilu mill-awtoritajiet militari li l-ewwel u qabel kollox kellhom obbligu li jassiguraw il-health and safety parameters tas-suldati li kienu taht il-kmand taghhom;

23. Illi l-esponent bhala tabib forensiku mhux se jidhol fil-kwistjonijiet tal-operat tal-militar. Dan għandu jithalla fl-idejn kompetenti u kapaci tal-esperti l-ohra f'dan il-qasam u mahtura minn din il-Qorti izda certament li bhala tabib bil-qawwa kollha, għandu jindika lil din l-Onorabbli Qorti illi persuni ordnati li jkunu esposti f'termparatura baxxa t'ilma bhal dik li kienet f'dik il-gurnata minghajr ilbies protettiv jikkostitwixxi theddida serja għas-sahha tal-bniedem;

24. Illi in vista ta' dan kollu huwa car illi dan l-ezercizzju hekk kif ordnat mill-awtoritajiet militari Maltin serva biss biex ipoggi l-hajja tad-29 persuna f'periklu car, liema periklu wassal ghall-mewt tal-imsemmi Matthew Psaila u għalhekk dan ma kienx kaz ta' mewt naturali, accidentalji jew suwicidali izda kaz t'omicidju nvolontarju da parti tal-awtoritajiet militari Maltin".

Illi mir-rapport tal-espert tekniku John Gera nominat fl-Inkjestha Magisterjali⁷ jirrizulta li dakħinhar ghall-ezercizzju ttieħed is-segwenti tip ta' safety u military gear:

(a) Safety gear:

- I. Erba' (4) Life Rings;
- II. Habel u
- III. First Aid Kit
Fil-hin tal-incident dawn kienu fl-landrover fuq il-pont.
- IV. Gunner Cachia kien responsabbi mis-safety gear kif ukoll kien il-life guard tal-grupp.

⁷ Rapport inserit a fol 193 sa 205 tal-Process Verbal.

(b) Military Gear:

- I. helmet;
- II. battle dress uniform (BDU);
- III. rifle; li jizen 4.73 kilos;
- IV. back-pack li tizen madwar 8-10 kilo.

Mill-istess relazzjoni u mix-xhieda ta' Gunner Johann Cachia li xehed f'dawn il-proceduri waqt l-udjenza tas-17 ta' Gunju 2009 irrizulta li huwa kwalifikat bhala life guard u li huwa dakinhar tal-ezercizzu ma kienx liebes ilbies specjali izda kien liebes bhas-suldati l-ohra. L-espert tekniku John Gera ghamel is-segwenti osservazzjonijiet fir-rapport tieghu:

1. *Fuq aspett individuali, jidher car li l-Group Leader f'dan l-ezercizzu ma kienx jaf, jew ossija ma kellux informazzjoni dwar il-kapacitajiet o meno tas-suldati taht il-kontroll tieghu tant huwa hekk li hass il-htiega li kelli jistaqsi jekk kienx hemm min ma jafx jghum. L-istess Group Leader wera nuqqas ta' safety concern meta minkejja li kien jaf li kelli suldat li ma kienx jaf jghum xorta wahda nizzlu fl-ilma minghajr ma pprovielu life jacket.*
2. *Fuq aspett militari kollettiv, hu evidenti li lanqas l-Armata, tramite l-fizzjali tagħha, ma hadet hsieb li tara li waqt ezercizzu ta' dan it-tip tkun imharsa s-sigurta' tal-membri tagħha. Dan jirrizulta mill-fatt li l-grupp kelli erba' life rings u habel gewwa vettura fuq il-pont barra mill-vista ta' fejn kienu s-suldati.*
3. *Il-life guard/safety officer, ma kienx liebes hwejjeg addattati għal xi sejha ta' salvatagg.*

Dan li gej huma xi mistoqsijiet li gew innutati fil-fehma tieghi setghu jigu mharsa:

- *Min kien inkarigat minn dan it-tahrig kelli jkun jaf x'kwalitajiet kellhom is-suldati jigifieri jekk kienux kapaci jinzu gol-ilma fejn ma kienx jilhqilhom.*
- *Kif is-suldati kienu ser jirre jagixxu għal temperatura tal-ilma.*

- *Il-Buoyancy Aid kellhom ikunu ppreparati vicin l-ilma.*
- *Illi l-persuna li kien qed jassumi r-responsabbilita' ta' safety jew ta' life guard kelli jkun gewwa l-ilma liebes hwejjeg li jilbsu l-ghaddasa (scuba divers) sabiex ikun jista' jirrezisti temperaturi keshin tal-ilma kif ukoll biex jassisti lill-persuna jew persuni li jsibu ruhhom f'diffikulta, daqs tant iehor it-team leader kelli ukoll ikun liebes hwejjeg protettivi/jew xi tip ta' life jacket.*
- *Il-habel kelli wkoll ikun ippreparat f'idejn il-grupp leader jew il-life guard fl-ilma.*
- *Dawk il-persuni li ma kienux jafu jghumu kellhom jigu provduti life jackets jew xi tip iehor ta' floating aid.*
- *Il-log tal-injam li s-suldati kienu qeghdin juzaw ma setghax jigi meqjus bhala buoyancy aid peress li dan mhuwiex rikonoxxut bhala safety equipment.*
- *Il-fatt lis-suldati f'dan l-ezercizzju kienu qeghdin fl-ilma helu u libsin hwejjeg militari (BDU's) u high ankle boots seta' johloq diffikulta habba toqol gol-ilma, kif irrizulta mill-investigazzjonijiet li izjed minn persuna wahda sabet ruhha f'diffikulta anke sahansitra dawk li kienu jafu jghumu.*
- *Juri bic-car li team leader wiehed ma' ghaxar minnies li ghamlu dan it-tahrig ghall-ewwel darba ma kienx ratio addattat (1 is to 10).*

Ghalkemm nifhem li tahrig ta' dan it-tip għandu jkun parti mill-istandard li għandu jikseb kull suldat pero' b'differenza, li kwalunkwe tahrig li għandu element ta' xi periklu zghir jew kbir għandu l-ewwel jigi mfassal u pruvat go control environment (sandy beaches) biex jithares is-sahha u s-sigurta' tas-suldat.

Illi l-Brigadier Maurice Calleja fir-rapport tieghu inserit a fol. 341 sa 354 tal-Process Verbal għamel is-segwenti konkluzjonijiet:-

"L-espert sottoskrift huwa konxju tal-fatt li s-servizz militari jirrikjedi certu addestrament li kull tant huwa ieħes u difficli. Kultant ukoll certu addestrament jista' jkun ta' natura perikoluza u xorta wahda dan l-addestrament irid

isir sabiex jekk tinqala l-bzonn reali, il-membri tal-Forzi Armati ta' Malta, jew ghall-inqas dawk maghzula ghal dan it-tip ta' xoghol (Special Forces) dawn ikunu ppreparati biex iwettqu dak li jkun hemm bzonn isir u dak li jkunu ppreparaw ghalih. Izda l-expert izid jghid, li sabiex jitnaqqsu l-perikli, ikun hemm bzonn li jittiehdu l-mizuri kollha mehtiega ta' sigurta' kemm qabel l-addestrament, waqt l-addestrament kif ukoll waqt il-bzonnijiet reali.

Qabel l-addestrament jibda għandhom isiru l-preparazzjonijiet kollha minn dawk li huma responsabbi għat-tmexxija tieghu.

Biex naghti ezempju l-addestrament għandu jsir gradwalment sa kemm is-suldat ikun lehaq il-livell mehtieg. Għandu jkun hemm ordnijiet bil-miktub cari li jispjegaw dak kollu li ser isir. Għandu jkun hemm briefing car u dettaljat għal dawk kollha nvoluti fl-ezercizzju jekk hemm bzonn granet qabel u jekk hemm bzonn anke go Lecture Room. Irid ikun hemm bizzjed nies kwalifikati fuq il-post fejn għandu jsir l-ezercizzju sabiex jassistu u jissorveljaw. Irid ikun hemm ordnijiet cari li jirrigwardaw il-mizuri li għandhom jittiehdu f'kaz ta' emergenza u li dawn il-proceduri jkunu magħrufa minn kull partecipant. L-aktar mizura importanti hija li qabel ma jsir l-ezercizzju għandu jsir reconnaissance serju tal-post fejn ser isir sabiex min ikun ser imexxi dan l-ezercizzju ikun jaf ezattament dwar dak kollu li jista' jingala, fejn u meta u li dan jghaddi din l-informazzjoni lil min ikun involut, partikolarmen lil dawk responsabbi għas-sigurta' ta' dawk ta' tahthom.

F'dan il-kaz fejn Gnr Matthew Psaila tilef hajtu kien hemm nuqqasijiet li setghu gew evitati. Fl-opinjoni tal-expert sottoskritt dawn kienu:-

- a. *Reconnaissance tajjeb (l-aktar haga mportanti) ma sarx u l-ebda instructor u lanqas Lieut Chris Vella ma kejjel il-fond tal-ilma qabel ma beda l-ezercizzju. Hadd ma mexa taht it-tunnel bl-equipment jew mingħajru sabiex jistabilixxi l-kondizzjonijiet u d-diffikultatjet.*
- b. *Nies kwalifikati biex jassistu seta' kien hemm aktar. Per ezempju ma' kull section seta' kien hemm instructor quddiem u iehor wara.*

c. *Il-mizuri ta' sigurta ma kienux adekwati fis-sens li mezzi ta' salvatagg tajbin u moderni ma kienx hemm u l-iftit li kien hemm ma kienux taht is-sorveljanza tal-instructor. Fil-fatt fl-ebda mument ta' bzonn ma kienu wzati.*

d. *Il-mezzi ta' salvatagg kienu biss hames life rings u habel li kienu go vettura fit-triq fuq il-pont. Minn din il-posizzjoni Gnr John Cachia li kien responsabli biex jutilizza dawn il-mezzi ta' sigurta' ma setghax jara x'kien qed isir got-tunnel u ghal daqstant ma ha l-ebda passi immedjati ta' salvatagg meta inqala' l-paniku. Skont ix-xhieda, Life Jackets ma hemmx fis-C Company.*

e. *Barra li lill-participanti kienu qalulhom li kellhom izommu mal-LOG fl-ilma, ma kien hemm l-ebda ordni sabiex tinzamm sorveljanza bejn dawk tal-kors li kienu qed jipparticipaw u dan ikkonfermat mill-fatt li hadd ma ta' kaz ta' Gunner Matthew Psaila u meta gie nnotat li dan kien nieges kien tard wisq ghaliex kien ghadda zmien twil. Gnr Wayne Bonello kien innota li Gunner Matthew Psaila ma kienx deher aktar imma haseb li forsi seta' kien tela' fuq l-art u ma avza l-hadd. Il-kondizzjonijiet kienu harxa hafna fis-sens li t-temperatura kienet baxxa hafna, l-ilma kien kiesah u mahmug, is-suldati kellhom toqol ta' equipment u forsi dan ma kienx mehud in konsiderazzjoni. Punt iehor li jrid jaghmel l-expert huwa li minghajr ma wiehed jimxi huwa stess minn taht it-tunnel u jghum, l-apparenza tal-ilma tista' tingannak ghax ma tidhirx daqshekk perikoluza.*

Mix-xhieda pprezentata jidher car li Gunner Matthew Psaila, meta gie mistoqli, ma qal lil hadd li ma kienx jaf jghum jekk dan fil-fatt veru ma kienx jaf. Kieku avza lis-Section Commander tieghu forsi l-incident seta' kien gie evitat. Finalment l-expert sottoskrift nnota li l-azzjoni li ttiehdet kemm meta kien hemm bzonn ta' treatment ghas-sintomi ta' hypothermia kif ukoll meta kien hemm bzonn ta' ambulanza, kienet wahda immedjata, efficienti u professionali".

Mill-provi rrizulta li l-ezercizzju li kien qed isir dakinhar li sehh l-incident li wassal ghall-mewt tragika ta' Gunner Matthew Psaila kien B3 Infantry Military Training Course.

Kopja Informali ta' Sentenza

Dan l-ezercizzju kien ilu jsir ghal diversi snin, madwar hmistax-il sena jew aktar, bl-istess mod u fl-istess zona, jew rottu, u cioe' Chadwick Lakes u kien jiforma parti missyllabus ta' training ta' rekluti godda fl-Armata li jaghzlu minn jeddhom sabiex jiffurmaw parti mic-C Company tal-istess Armata. Mill-provi rrizulta wkoll li dan l-ezercizzju kien dejjem isir fix-xhur ta' Jannar u Frar propriu minhabba l-kundizzjonijiet avversi tat-temp, u cioe' l-kesha u l-ilma li jkun hemm f'Chadwick Lakes f'dak iz-zmien tassen. L-ezercizzju li huwa parti mit-tahrig ghall-kumbattiment huwa ntiz sabiex is-suldati fic-C Company jigu mharrga jagixxu f'kundizzjonijiet avversi li jkollhom bzonn jintervjenu fihom. Il-Lt. Colnel Ian Ruggier meta xehed f'dawn il-proceduri in ezami waqt l-udjenza tal-27 ta' Mejju 2011 u in kontro-ezami waqt l-udjenza tal-14 ta' Gunju 2012 spjega fid-dettall x'inhu l-iskop ta' dan l-ezercizzju u ezercizzji ohra ta' dan it-tip u qal li dawn huma ntizi u necessarji sabiex tinbena "stamina, endurance, determination, team work, leadership u team dynamics". Ruggier spjega li dan it-tip ta' training s-suldati isibuh utli mhux biss ghall-kumbattiment izda anki f'sitwazzjonijiet ohra fejn l-Armata tigi mitluba tassisti l-Protezzjoni Civili meta jsehhu disgrazzji jew gharar u jaghti bhala ezempij sitwazzjonijiet ta' maltemp fejn jigu mghajta jassistu n-nies fil-Wied ta' B'Kara u l-Imsida fejn apparti hafna ilma jkun hemm ukoll debris għaddej fl-ilma u fejn l-ilma jkun niezel b'certu sahha u wiehed irid jghaddi minnu sabiex johrog xi persuna li tkun inqabdet f'vettura. Dan ix-xhud ikkonferma li l-ezercizzju in dizamina kien ilu jsir għal diversi snin bl-istess mod u li huwa kien ippartecipa fih diversi drabi. Huwa qal ukoll li kien gie nfurmat minn Lt. Christian Vella li l-ezercizzju kien ser isir dakinhar u spjega ulterjorment li d-deċiżjoni sabiex l-ezercizzju ma jsinx ma kinitx tispetta lil Lt. Christian Vella izda lis-superjuri tieghu li kienu debitament infurmati li kien ser isir l-ezercizzju.

Il-Maggur Nicholas Cassar li xehed f'dawn il-proceduri waqt l-udjenza tal-14 ta' Jannar 2011 qal l-istess haga dwar l-utilita' u l-bzonn tal-ezercizzju in dizamina. Dan ix-xhud spjega li l-ezercizzju jsir permezz ta' webbing, helmet u rifles minhabba li huwa training ghall-

Kopja Informali ta' Sentenza

kumbattiment stante li s-suldati fic-C Company jippartecipaw f'operazzjonijiet militari barra minn Malta. Dan ix-xhud jghid ukoll li Lt. Christian Vella u Lance Bumbardier Marvic Peregħin għamlu l-ezercizzju bil-mod li gew trenjati u mghallma huma stess li jagħmluh u b'dak li gie provdut lilhom mill-Armata. Il-Maggur Nicholas Cassar ikkonferma wkoll li ma kien ux jezistu guidelines jew proceduri bil-miktub dwar il-mod li fih kellu jsir dan it-tip ta' training exercise jew kwalunkwe training iehor. Mix-xhieda tal-Kurunell Martin Bondin li xehed f'dawn il-proceduri waqt l-udjenza tal-14 ta' April 2011 tirrizulta d-differenza bejn l-ezercizzju ta' B3 u l-ezercizzju ta' PT. Filwaqt li dan tal-ahhar huwa ezercizzju li jsir sabiex tiddied l-istamina, d-determinazzjoni eccetera il-B3 Infantry Exercise, u cioe' l-ezercizzju li kien qed isir dakinar tal-incident li jifforna l-mertu tal-kawza odjerna, għandu bhala skop dawn l-istess affarijiet izda huwa wkoll intiz bhala training ghall-kunbattiment għas-suldati li jiffurmaw parti mill-infantry tac-C Company u huwa għal din ir-raguni li B3 Infantry exercise isir bil-helmet, rifle u webbing. Il-Kurunell Martin Bondin spjega wkoll b'mod car id-distinzjoni bejn l-A Company, l-B Company u c- C Company fl-Armata fejn is-suldati fl-A Company jingħataw xogħol ta' sigurta' gewwa l-ajruporti is-sultati tal-B Company jagħmlu xogħol ta' fixed points filwaqt li s-suldati fic-C Company jagħmlu xogħol ta' infanterija u kumbattiment u iservu fi humanitarian assistance operations u anti-piracy operations tal-United Nations barra minn Malta. Kull min jagħmel parti mic-C Company huwa volontier u cioe' jagħzel hu li jifforna parti minnha u mhux jigi magħzul. Gunner Matthew Psaila meta dahal fl-Armata għalhekk ghazel hu li jifforna parti mic-C Company. Il-membri tac-C Company jintbagħtu jagħmlu xogħol ta' evakwazzjoni f'zoni ta' Gwerra bhal ma sar per ezempju fil-Georgia u l-Kosovo u għalhekk l-addestrament li jingħataw huwa specjali u jhejjihom ghall-kunbattiment.

Ikkunsidrat:

Illi fin-Nota ta' Rinviju ghall-Gudizzju tas-27 ta' Ottubru 2010 l-Avukat Generali ndika li tista' tinstab htija fl-konfronti tal-imputat taht l-Artikolu 225 tal-Kodici Kriminali

liema Artikolu jitratta dwar ir-reat ta' omicidju nvolontarju. Il-Qorti sejra ghalhekk tezamina bir-reqqa x'inhuma l-ingredjenti tar-reat ta' omicidju involontarju. L-Artikolu 225 tal-Kap 9 tal-Ligijiet ta' Malta jiddisponi s-segwenti:

“Kull min b'nuqqas ta' hsieb, bi traskuragni jew b'nuqqas ta' hila fl-arti jew professjoni tieghu, jew b'nuqqas ta' tharis tar-regolamenti, jikkaguna l-mewt ta' xi hadd ...”

L-elementi li jikkostitwixxu dan r-reat, huma bazikament tlieta u cioe:-

1. b'nuqqas ta' hsieb, bi traskuragni, jew b'nuqqas ta' hila fl-arti jew professjoni tieghu jew b'nuqqas ta' tharis tar-regolamenti ;
2. kkaguna l-mewt ;
3. fuq persuna.”

Fis-sentenza tal-4 ta' Frar 1961 fil-kawza fl-ismijiet ‘**Il-Pulizija vs Perit Louis Portelli**’, il-Qorti tal-Appell Kriminali qalet is-segwenti dwar ir-reat kontemplat fl-Artikolu 225 tal-Kodici Kriminali (dak iz-zmien Artikolu 239 tal-Edizzjoni tal-1942 tal-Kodici Kriminali).

“Hu mehtieg ghall-kostituzzjoni tar-reat involontarju skond l-Art. 239 tal-Kodici Penali, illi tirrikorri kondotta volontarja negligenti – konsistenti generikament f'nuqqas ta' hsieb (“imprudenza”), traksuragni (“negligenza”), jew ta' hila (“imperizia”) fl-arti jew professjoni, jew konsistenti specifikament f'nuqqas ta' tharis tar-regolamenti – li tkun segwita, b'ness ta' kawzalita’, minn event dannuz involontarju. Għandu jigi permess illi, ghall-accertament tal-htija minhabba f'kondotta negligenti, għandu jsir il-konfront tal-kondotta effetivament adoperata ma’ dik ta’ persuna li s-sapjenza rumana identifikat mal-“bonus pater familias”; dik il-kondotta, cioe’, illi fil-kaz konkret kienet tigi wzata minn persuna ta’ intelligenza, diligenza u sensibilita’ normali; kriterju dan li fil-waqt li jservi ta’ gwida oggettiva ghall-gudikant, iħallieh fl-istess hin liberu li jivvaluta d-diligenza tal-kaz konkret” (Kollez. Deciz. Vol. XLV. iv. 870, 903, emfasi ta’ din il-Qorti).

Issir ukoll referenza ghal dak li qalet il-Qorti tal-Appell Kriminali fil-kawza fl-ismijiet **'Pulizija vs Richard Grech'** deciza fil-21 ta' Marzu 1996 u cioe':-

"Kif jispjega l-gurista taljan Francesco Antolisei, biex wiehed jifhem l-essenza vera tal-kolpa wiehed irid izomm f'mohhu li fil-hajja socjali spiss jinholqu sitwazzjonijiet li fihom attivita' diretta ghal xi fini partikolari tista' taghti lok ghal konsegwenzi dannuzi lil terzi. L-esperjenza komuni jew l-esperjenza teknika – cioe' l-esperjenza komuni ghall-bnedmin kollha jew dik l-esperjenza ta' kategorija ta' nies li jesplikaw attivita' partikolari –tghallem li f'dawn il-kazijiet wiehed għandu juza certi prekawzjonijiet bil-ghan li jevita li l-interessi ta' l-ohrajn jigu pregudikati.

"Sorgono per tal-mod," ikompli dan l-awtur, "delle regole di condotta. Spesso si tratta di semplici usi sociali, come per es., quello per cui il possessore di un'arma da fuoco è tenuto a scaricarla, quando la depone in un luogo frequentato. Non poche volte interviene lo Stato od altra autorità, pubblica o privata, a fissare queste regole, disciplinano determinate attivita', più o meno pericolose, in modo da prevenire, per quanto è possibile, conseguenze nocive per i terzi.... Il reato colposo nasce sempre e soltanto dall'inosservanza di talune delle norme indicate. L'infrazione giustifica nei confronti dell'agente un rimprovero di leggerezza. Il giudice dice all'imputato: tu non sei stato cauto e diligente come avresti dovuto. Il rimprovero, così formulato, è la conseguenza caratteristica del reato colposo, perché nel reato doloso il giudice rimprovera al reo di aver voluto il fatto proibito, mentre nel fatto incolpevole (il c.d. caso fortuito) nessun biasino può muoversi all'agente. Riteniamo, pertanto, che l'essenza della colpa debba ravisarsi nella inosservanza di norma sancite dagħli usi o espressamente prescritte dalle autorità allo scopo di prevenire eveti dannosi (Antolisei, F., Manuale di Diritto Penale, Parte Generale, Giuffrè (Milano), 1989, pp. 322-323)."

Issir ukoll referenza ghal dak li qalet il-Qorti tal-Appell Kriminali f'sentenza tal-31 ta' Lulju 1998 fil-kawza fl-

ismijiet ‘**Il-Pulizija vs Saverina sive Rina Borg et’** fejn saret is-segwenti esposizzjoni legali dwar ir-reat ta’ omicidju kolpuz.

“*L-artikolu 225 tal-Kodici Kriminali jitratta effettivamente l-omicidju kolpuz. Skond dan l-artikolu, sabiex jirrizulta dan id-delitt, hemm bzonn li tirrikorri kondotta volontarja negligenti, konsistenti generikament f’nuqqas ta’ hsieb (imprudenza), negligenza jew traskuragni jew ta’ hila (imperizja) fl-arti jew professjoni, jew konsistenti specifikament fin-nuqqas ta’ osservanza tal-ligijiet, regolamenti, ordnijiet u simili, li tkun segwita, b’ness ta’ kawzalita’, minn akkadut dannuz involontarju;*

Dan ifisser li fil-materja tal-kolpuz, hemm necessarjament l-element ta’ attivita’ diretta ghal xi fini partikolari li minhabba nuqqas ta’ certa prekawzjonijiet jistghu jigu lezi jew danneggjati jew ippregudikati l-interessi ta’ terzi.”

Fl-istess sentenza jinghad ukoll is-segwenti dwar il-culpa.

“*It-teorija klassika u tradizzjonal, dik msejha tal-Carrara, li ripetutamente giet accettata u pprattikata mill-Qrati tagħna, u li in linea tad-definizzjoni fuq mogtija, hi wahda soggettiva, li titlob bhala element essenzjali fid-delitt kolpuz dak tal-prevedibbilita’ ta’ l-event mhux volut;*

Kuntrarjament għal din it-teorija soggettiva tradizzjonal, hemm it-teorija l-ohra dik oggettiva dik tal-kawzalita’ materjali”, jew tal-“kawzalita’ volontarja efficienti”, Din it-teorija teskludi kompletament l-element tal-prevedibbilita’ u tippunixxi l-event bhala konsegwenza ta’ kondotta ta’ xi hadd li ma jkunx konformi ma’ l-esigenzi tad-dritt u tal-ligi. Skond din it-teorija, “l’evento dannoso e contrario al diritto e’ punibile quando esso sia il prodotto immediate o mediato di un atto volontario di un uomo, il quale atto, sebbene non rivolto a un fine antigiuridico, si e’ esplicato con mezzi rivelatisi non normali all’idea del diritto”;

Għalhekk, skond it-teorija oggettiva, abraccjata mill-Antolisei, u anke riprodotta in parte sa certu punt f’sentenza mogtija minn din l-istess Qorti diversament

ippresjeduta, fl-ismijiet Il-Pulizija vs Richard Grech deciza fil-21 ta' Marzu, 1996 sabiex tregi l-kulpa, hemm bzonn biss is-segwenti zewg konsiderazzjonijiet: (a) li l-agent hu l-kawza efficjenti jew effettiva ta' l-event; u (b) li l-kondotta tieghu jew mezz minnu adoperat hu kontra l-ligi.

In konkluzjoni, il-kuncett tal-kulpa jista' jigi definit hekk:

"Kondotta volontarja (azzjoni jew ommissjoni) li tikkaguna event antiguridiku, mhux volut, izda prevedibbli, b'mod li seta' jigi evitat bl-uzu ta' attenzjoni jew prudenza fi grad normali";

Ghalhekk, skond din il-Qorti, l-elementi essenziali li jikkomponu dan il-kuncett tal-kolpuz jistgħu jigu hekk stabiliti:

Azzjoni jew ommissjoni volontarja;

Event jew akkadut dannuz;

Ness ta' kawzalita' bejn l-azzjoni (jew ommissjoni) u l-event jew akkadut dannuz;

Il-prevedibbilita' u eccezzjonalment il-prevenzjoni ta' dan l-event jew akkadut dannuz;

Il-konnotat karakteristiku tal-kulpa hu għalhekk il-prevedibbilita' ta' l-event dannuz li kondotta illegali ta' xi hadd tista' ggib. Din hija l-kulpa normali jew l-hekk imsejha la colpa inconsciente a differenza minn dik imsejha la colpa cosciente li hija l-kulpa bl-element fiha tal-previst ta' l-akkadut;

Il-kulpa normali (incosciente) dik tal-prevedibbli, temergi meta fil-kondotta ta' l-agent hemm l-element tan-negligenza, imprudenza, imperizja jew nuqqas ta' tharis ta' dritt. Il-kulpa l-ohra (cosciente) tirrizulta meta quddiem il-kondotta ta' l-agent, l-akkadut dannuz, bhala konsegwenza għal dik il-kondotta, jidher possibli, u, b'danakollu, hu xorta jwettaq dak l-agir tieghu bl-isperanza li dak li possibbli li jigri fil-fatt ma jigrix. Din it-tip ta' kulpa

(cosciente) ghalhekk hi forma ta' kulpa iktar gravi mill-kulpa normali (incosciente), cjoе dik tal-prevedibbli imma mhux previst, u dan għaliex fil-kaz tal-colpa cosciente, dik tal-previst hija vicin hafna ta', u tikkonfina mad-doluz, il-volut;

Hemm diversi forom ta' kondotta kolpuza, derivanti minn atti ta' negligenza, imprudenza, imperizja u non-osservanza ta' ligijiet, regolamenti, ordnijiet u simili;

L-imprudenza tigi mill-agir ta' xi hadd minghajr ma jiehu I-opportun kawtieli;

In-negligenza tigi mid-disattenzjoni u disakkortezza ta' I-agent fil-kondotta tieghu;

L-imperizja hija I-forma specifika tal-kulpa professionali, cjoе kif jghid il-Manzini “inettutidine e insufficienza professionale generale e specifica, nota all'agente, di cui egli vuole non tener conto”;

Il-kulpa tista' tkun dovuta ukoll għal non-osservanza tal-ligijiet, regolamenti, ordnijiet u simili, bhal ma huma I-assjem ta' regoli predisposti mill-awtorita' pubblika dwar xi attivita' determinata u specifika bl-iskop li jigi evitat il-possibilita' ta' hsara u dannu lil terzi, cjoе dawk li jkollhom I-element tal-prevenzioni.....

Taht dawn il-forom ta' kondotta kolpuza sia minhabba imprudenza negligenza u imperizja, sia minhabba nuqqas ta' osservanza tal-ligijiet, regolamenti, ordnijiet u simili, hemm differenza essenziali, dik tal-prevedibbilita'. Il-prevedibbilita' tibqa' essenziali taht kull forma ta' kulpa, izda fi gradi differenti. Hi tibqa' dejjem in-nota saljenti f'kull forma ta' kondotta kolpuza, izda għandha gradi differenti f'kull kaz ta' imprudenza, negligenza u imperizja, metri hija prezunta fil-forma l-ohra fejn si tratta ta' reati minhabba non-osservanza ta' ligijiet, regolamenti, ordnijiet u simili. F'dawn il-kazijiet mhux possibbli jew ammess lill-agent li jressaq prova ghall-kuntrarju. Hija hawnhekk prezunzjoni assoluta. Ma jistax I-agent jghid li dak I-event dannuz li gara minhabba n-nuqqas ta' osservanza da parti tieghu

ta' xi regolament ma kienx wiehed prevedibbli ghalih. Kif jghidu diversi awturi, dan hu kaz fejn dan l-element tal-prevedibilita' tal-legislatur qed jissostitwixxi dik ta' l-agent. Hu precizament ghalhekk li kondotta kolpuza hija definita bhala kondotta volontarja li tikkaguna event dannuz, mhux volut, izda prevedibbli, li seta' jigi evitat bl-uzu ta' attenzjoni jew prudenza fi grad ta' persuna normali".

Fis-sentenza 'Pulizija vs Perit Louis Portelli' li saret referenza ghaliha aktar 'il fuq intqal ukoll is-segwenti:-

"Huwa obligu specifiku ta' kulhadd illi juza fl-agir tieghu dik id-diligenza li s-sitwazzjoni tissuggerixxi ghall-prevenzjoni ta' pregudizzju lit-terzi. Hija kultant il-ligi stess li permezz ta' preskrizzjonijiet u divjeti tiddixxiplina l-attivitajiet individuali f'kamp determinat; u f'dal kaz ikun negligenza, bhala element tal-kolpa, in-nuqqas ta' tharis tal-precett tal-ligi. Fejn dan il-ligi ma taghmlux, tkun tikkostitwixxi negligenza dik il-kondotta li l-generalita' tal-ohrajn tajba tal-istess kategorija ma kienetx tadopera fl-istess cirkustanzi. Dan il-kriterju jindika l-limiti tar-responsabbilita' kolpuza, u fl-istess hin jiddetermina ddiligenza indespensabbi biex jigu evitati s-sanzjonijiet legali; u waqt li jiddixxiplina l-kondotta ndividwali ihalli lok ghall-apprezzament tad-diffikultajiet u probabilitajiet tas-sitwazzjoni konkreta. Meta wiehed, quddiem kaz prattiku, iqies ic-cirkustanzi jadopera ruhu kif generalment kien jaghmel "vir bonus" tal-istess kategorija, u jifforma konvinciment; jekk mbagħad jirrizulta li l-kondotta tieghu ma kienetx obbjettivament adatta ghall-kaz konkret huwa ma jirrispondix għar-rizultat. F'dan il-kaz il-konvinzjoni ragunata, jew dik li komunement tissejjah ic-“certezza morsli”, kif distinta mic-certezza obiettiva tkun sufficienti biex teskludi l-imputabilita'. Din il-konvinzjoni trid tkun bazata mhux fuq in-nuqqas ta' impenji ghall-iskoperta tar-realta', imma fuq il-verosimiljanza soda li a bazi ta' elementi esterni, is-sitwazzjoni tkun tipprezzena;

Dan l-istess koncett iservi mbagħad ta' gwida biex jigi stabbilit fil-kaz partikulari n-ness ta' kawzalita' bejn ir-rizultat u l-kondotta tal-agent. Presuppost ta' dan in-ness kawzali huwa komportament guridikament negligenti; fejn

dan ma jezistix ma jkunx hemm quddiem il-ligi dak in-ness u allura l-event dannus johrog mill-limiti tal-imputabbilita' u jkun jirraprezenta l-fortuwitu;

L-element fortuwitu spiss jiddetermina sitwazzjoni. Dan partikularment jissucciedi fl-ezercizzju ta' attivitajiet professionali, fejn f'ram aktar minn iehor, il-professionista huwa kontinwament konfrontat minn ezigenzi, diffikultajiet u relativitajiet ta' metodi, u espost ghall-azzjoni ta' elementi injoti."

Ikkunsidrat:

Illi wara li saret din l-esposizzjoni legali dwar il-culpa din il-Qorti sejra issa tghaddi sabiex tapplika dawn il-principji u nsenjamenti ghall-fatti li jirrizultaw fil-kaz odjern kif esposti aktar 'il fuq fil-korp ta' din is-sentenza.

Illi f'dan il-kaz sabiex tinstab htija fil-konfronti tal-imputat ghall-imputazzjoni ta' omicidju kolpuz din il-Qorti jrid ikollha l-konvinciment morali illi l-mewt ta' Matthew Psaila saret b'konsegwenza ta' negligenza, mperizja, traskuragni jew nuqqas ta' tharis ta' regolamenti jew nuqqas ta' hila da parti tal-imputat u li hemm ness dirett bejn il-mewt u l-allegata negligenza, mperizja eccetera.

Illi f'dan il-kaz in-negligenza fil-forma specifika ta' nuqqas ta' tharis fir-regolamenti ma tirrikorrix billi ma rrizultax li kien hemm preskrizzjonijiet specifici legislattivi jew regolamenti ohra bil-miktub tal-Forzi Armati li l-imputat naqas milli josserva. Mill-provi fil-fatt irrizulta minghajr ombra ta' dubju li fiz-zmien tal-incident l-Armata ma kellhiex fis-sehh Standard Operation Procedures (SOP's) u cieo' ma kien hemm ebda regolamentazzjonijiet jew guidelines dwar kif għandhom isiru l-ezercizzji ta' training militari. Jekk wiehed jara r-rapport tal-Bord mahtur sabiex jagħmel Inkesta dwar l-akkadut mill-Prim Ministru (nserit a fol. 563 et sequitur tal-atti processwali) wieħed jara li din kienet wahda mill-kritiki principali tal-Bord inkarigat mill-Inkesta lejn il-Forzi Armati kif ukoll wahda mir-rakkomandazzjonijiet tal-istess Kummissjoni lill-Forzi Armati.

Illi in kwantu jirrigwarda n-negligenza fil-forma ta' nuqqas ta' hsieb kif spjegata fis-sentenzi 'Pulizija vs Richard Grech' u 'Pulizija vs Saverina Borg et' u cioe' dik il-prudenza li persuna taghmel dak li hu ragonevolment mistenni minnha sabiex tiprevjeni l-konsegwenzi dannuzi ta' eghmilha fejn allura l-imprudenza tikkonsisti propju fin-negazzjoni ta' din il-virtu, din il-Qorti l-anqas ma jidrilha li tikkonkorri din il-forma ta' culpa. Illi din il-Qorti wara li ezaminat bir-reqqa kollha dovuta il-mod kif l-imputat u Lance Bumbardier Marvic Peregian agixxew, il-mod kif huma wettqu xogholhom skond kif gew mitluba u mghallma jaghmlu mis-superjuri taghhom, skond kif dejjem sar l-ezercizzju tul is-snin mill-Forzi Armati u birrizorsi li tpoggew għad-disposizzjoni taghhom mill-Armata, ma jidrilhiex li jista' jitqies li kien hemm in-negazzjoni tal-imsemmija virtu' fl-azzjonijiet taghhom. Meta wiehed jara u jezamina l-isfond li fih sar l-ezercizzju ta' training (B3 Infantry Exercise) u cioe' l-iskop ta' tali training u meta wiehed jikkunsidra li l-imputat u Peregian għamlu dak li gew mitluba jagħmlu mis-superjuri tagħhom u bil-mogħod li gew mghallma u mharrga huma li jagħmluh tul is-snin wieħed ma jistgħax ikollu l-konvencement morali li kien hemm l-imprudenza jew in-nuqqas ta' hsieb da parti tagħhom. Meta wieħed imbagħad jara l-mogħod immedjat u pront li bih intervjew kemm l-imputat kif ukoll Lance Bumbardier Peregian meta rriskonraw diffikolta' Gunner Galea u Gunner Lindsay Borg Magro kif ukoll l-intervent tagħhom meta gie nnutat li Gunner Psaila kien nieqes u dak li għamlu meta huwa nstab u ttella' mill-ilma u nghata r-rianimazzjoni permezz tas-CPR u mbagħad ittieħed l-Isptar bil-Landrover għaliex l-ambulanza damet ma giet, wieħed ma jistgħax ikollu l-konvencement morali li l-imputat u Peregian avventatament għamlu dawk l-affarijiet li messhom prevedew li setghu jagħmlu hsara.

Il-Qorti sejra issa tifli faktar dettall u b'mod holistiku l-agħi tal-imputat u ta' Lance Bumbardier Peregian sabiex jigi stabbilit li effettivament ma tirrizulta ebda forma ta' culpa da parti tagħhom. Jibda sabiex jigi puntwalizzat li hemm qbil li kien hemm il-htiega li dan l-ezercizzju militari li jikkomporta certu perikolu u riskju jsir. Dan jirrizulta kemm

mill-konkluzjonijiet tal-Brigadier Maurice Calleja kif ukoll mir-rapport tal-espert tekniku John Gera u mix-xhieda tal-Lt. Col. Ian Ruggier, tal-Maggur Nicholas Cassar u tal-Col. Martin Bondin. Gie stabbilit fil-fatt li l-ezercizzju de quo kien jiforma parti mis-syllabus ta' tahrig tar-rekluti li ghazlu li jiffurmaw parti mic-C. Company, li dan l-ezercizzju kien ilu jsir b'dan il-mod u f'dan il-lok ghal snin twal, li dan l-ezercizzju kien intiz bhala tahrig ghall-kumbattiment u li kien ghalhekk li s-suldati kienu liebsin il-webbing, il-helmet u kienu qed igorru r-rifle. Gie stabbilit ukoll li l-kesha u l-ilma kienu rekwiziti ta' dan l-ezercizzju li dejjem sar fix-xhur ta' Jannar u Frar propju ghal din ir-raguni. Gie stabbilit ukoll li l-imputat li kien in charge tal-platoon suldati li kienu qed jaghmlu l-ezercizzju kien informa lis-superjuri tieghu li l-ezercizzju kellu jsir fil-gurnata in dizamina u li huwa ma kellu ebda diskrezzjoni sabiex jiddeciedi jekk l-ezercizzju għandux isir jew le, cieo' huwa ma kellux id-diskrezzjoni li jhassar l-ezercizzju. Kif diga' inghad aktar 'il fuq gie stabbilit ukoll li gurnata qabel l-incident l-imputat u Lance Bumbardier Peregin għamlu recce fuq il-post fejn imxew tul il-perkors, kejlu l-fond l-fond tal-ilma u vverifikaw mal-Ufficċju Meteorologiku dwar il-kundizzjonijiet tat-temp u t-temperatura tal-bahar. Fil-gurnata tal-incident sar briefing fejn ir-rekluti gew infurmati dwar x'kien ser jikkomporta l-ezercizzju, dwar l-ostakoli li kien hemm fil-perkors, dwar is-safety equipment li kellhom għad-disposizzjoni tagħhom u fejn ir-rekluti gew mistoqsija jekk kienx hemm min minnhom li ma jafx jghum jew li kellu diffikolta' fl-ilma u fejn għalhekk gie ndikat li f'partijiet mill-perkors l-ilma ma kienx ilahhaq. Irrizulta li kien hemm tlett suldati li ndikaw li seta' jkollhom diffikolta' fl-ilma u li dawn ingħataw struzzjonijiet specifici dwar dak li kellhom jagħmlu. Rrizulta ukoll li Gunner Matthew Psaila ma kienx wieħed minn dawn is-suldati li ndikaw li kellhom dawn id-diffikultajiet jew li ma kienux jafu jghumu. Gie ukoll stabbilit li Lance Bumbardier Peregin ta' struzzjonijiet lil-Gunner Galea li kien l-uniku membru fl-istakkament tieghu li qal li kellu diffikulta' fl-ilma sabiex dan izomm fuq in-naha ta' wara tal-log sabiex ikun taht ghajnejh u jekk jirriskontra diffikulta' huwa jintervjeni mill-ewwel sabiex jghinu, kif fil-fatt gara fejn fil-mument li Gunner Galea rriskontra diffikolta' huwa ttella' fuq l-art minn Peregin u

nghata il-kura ghall-hypothermia minn Lt Christian Vella. Irrizulta wkoll mill-provi li l-imputat u l-instructors in charge minn kull section prevedew li s-suldati setghu isofru mill-hypothermia u li fil-fatt dan gie rilevat waqt il-briefing u li huma hadu l-equipment mehtieg (sleeping bags, kutri eccetera) sabiex tinghata l-kura ghall-hypothermia kif fil-fatt sar. Il-Brigadier Maurice Calleja fil-fatt f'dan ir-rigward rrileva li l-intervent ta' Lt Christian Vella u l-Lance Bumbardier Marvic Peregin kien wiehed immedjat u idoneju ghall-ahhar.

Minn dan kollu l-Qorti setghat tikkonstata li l-agir tal-imputat u ta' Lance Bumbardier Marvic Peregin fl-ezekuzzjoni tal-pjan ta' tahrig stabbilit mill-Armata kien konformi u in linea ma l-istruzzjonijiet li huma nghataw mis-superjuri taghhom, ma dak li gew mghallma dwar kif kellu jsir dan it-tahrig u mal-mod kif dejjem sar it-tahrig tul is-snin. Is-safety equipment li huma hadu magħhom kien l-equipment kollu li kellha għad-disposizzjoni tagħha l-Armata. Ma jirrizulta minn imkien mill-provi li kien hemm xi safety equipment iehor li seta' jintuza u li huma ma hadux magħhom. Saret kritika mill-espert tekniku John Gera dwar il-mod kif tkejjel il-fond tal-ilma izda mill-provi ma rriżultax li l-imputat u Peregin kellhom għad-disposizzjoni tagħhom xi apparat specifiku sabiex isir tali kejl u li huma għażlu li ma juzawhx. Fi kwalunkwe kaz irrizulta mill-provi li huma kienu jafu li kien hemm partijiet fil-perkors fejn l-ilma ma kienx ilahhaq u dan ghaliex huma kienu għamlu l-perkors f'okkazzjonijiet ohra qabel u fil-briefing huma debitament infurmaw ir-rekluti dwar dan il-fatt u ndagaw jekk kienx hemm min minnhom li ma kienx jaf jghum jew li kellu diffikolta' fl-ilma sabiex jieħdu mizuri ad hoc bhal ma fil-fatt sar ma Gunner Galea. F'dan ir-rigward il-Qorti taqbel ma dak sottomess mid-Difiza li jekk l-ilma kienx fond 1.90m jew 2.1m jew 2.50m ftit setghat tagħmel differenza ghaliex ir-rekluti kienu ben konxji li kien hemm partijiet mill-perkors fejn l-ilma ma kienx ilahhaq u zgur ma jistgħax jitqies li kien hemm ness ta' kawzalita' bejn dan il-fatt, u cioe bejn il-mod li bih tkejjel il-fond tal-ilma, u l-incident de quo.

L-espert tekniku John Gera ppuntwalizza li kien ikun aktar opportun li kieku sar gradual training tar-rekluti ghal dan l-ezercizzju billi l-ewwel isir tahrig f'postijiet fejn il-kundizzjonijiet ikunu anqas avversi u mbagħad man mano il-livell ta' diffikolta' u avversita' jizdied meta r-rekluti jkunu tharrgu f'kundizzjonijiet anqas avversi. Il-Qorti taqbel pjenament ma dan is-suggeriment izda tistaqsi 'l-imputat u Lance Bumbardier Pergin kellhom id-diskrezzjoni jew il-poter li jiddeciedu u li jagħmlu dawn it-tibdiliet fit-tahrig? Ir-risposta hija fin-negattiv stante li kif diga' ingħad aktar 'il-fuq huma dejjem agixxew skond l-istruzzjonijiet tas-superjuri tagħhom u mxew skond dak li kienu gew mghallma u mharrga huma stess. F'dan ir-rigward issir referenza għal dak li ntqal fir-rapport tal-Inkjestha magħmula mill-Bord ta' Inkesta appuntat mill-Prim Ministro fejn gie puntwalizzat li ghalkemm gew riskontrati nuqqasijiet ta' mizuri ta' sigurta' da parti tal-Forzi Armati ma gewx riskontrati xi nuqqasijiet individwali minn xi membri tal-Armata li kienu responsabli mill-ezercizzju dakinhar. Il-Qorti tirrileva li fil-proceduri odjerni trid tiddeciedi biss jekk kienx hemm xi forma ta' culpa da parti tal-imputat u Lance Bumbardier Pergin u m'huwiex il-kompli tagħha li tidhol fil-kwistjoni tan-nuqqasijiet tal-Armata f'dan ir-rigward. Il-Qorti izda ma tistghax tatribwixxi n-nuqqasijiet tal-Armata liz-zewg imputati li għandha quddiemha meta ma jirrizultalhiex li kien hemm ebda forma ta' agir kolpuz da parti tagħhom specjalment meta wieħed jikkunsidra b'mod holistiku l-isfond li fih sar dan l-ezercizzju, l-iskop tieghu u l-fatt li dan l-ezercizzju sar mill-imputat u Pergin skond struzzjonijiet li nghataw mis-superjuri u bil-mod li bih gew mghallma u mharrga huma tul is-snин. Il-Qorti jidrilha li huma m'ghandhomx u ma jistghux jitqiesu kriminalment responsabbi għall-omicidju kolpuz minhabba nuqqasijiet tal-Armata li tistabbilixxi Standard Operation Procedures u guidelines ad hoc dwar il-mod u metodi ta' tahrig jew dwar safety procedures u provision ta' safety equipment fi kwantitajiet akbar u ahjar. Huwa fundamentali li wieħed jifhem li l-imputat u Pergin ma kienux l-exercise planners izda kienu biss il-persuni nkariġati mis-superjuri tagħhom li kien huma li pjanaw l-ezercizzju tul is-snin sabiex jaraw li dan l-ezercizzju militari jiġi esegwit bil-mod pjanat. Huma kienu

ghalhekk biss is-'supervising directing staff', huma hadu magħhom l-equipment kollu li tpogga għad-disposizzjoni tagħhom mill-Armata u ma kellhom ebda diskrezzjoni jew awtorita' jitkolbu equipment iehor u l-anqas ma kellhom ebda diskrezzjoni jew rwol fil-kwalifikasi necessarji tal-instructors jew tal-Health and Safety Officers li tpoggew għad-disposizzjoni tagħhom mill-Amata sabiex isir dan l-ezercizzju.

Il-Qorti inoltre hija tal-fehma li fil-kaz odjern l-incident seta' jigi evitat kompletament kieku Gunner Matthew Psaila nforma lis-superjuri tieghu li huwa ma kienx jaf jghum. Il-Qorti inoltre jidrilha li l-Armata kellha l-obbligu tassigura li l-kapacita' tal-ghawm kellha tkun wahda mir-rekwiziti sabiex rekluta jiġieeb fic-C Company u din il-Qorti ma tistgħax tifhem kif suldati li jintervjenu f'anti-piracy operations barra minn Malta u jintervjenu f'sitwazzjonijiet ta' aghrar fi gzira bhal Malta cirkondata bil-bahar u fejn mill-anqas darba fis-sena jkun hemm maltemp fejn ikun hemm il-htiega li nies jigu salvati mill-ilma fil-widien tal-Msida u B'Kara, jistgħu ikunu ma jafux jghumu. Fis-sottomissionijiet finali l-parti civile ttentaw jghidu li ma rrizulta minn imkien mill-provi li Gunner Matthew Psaila ma kienx jaf jghum. Il-Qorti setgħat tikkonstata li din l-asserjoni m'hijiex korretta u li fil-fatt mix-xhieda ta' Maryanne Psaila, omm Gunner Psaila, quddiem il-Magistrat Inkwirenti⁸ kif ukoll mix-xhieda tas-Supintendent Carmelo Bartolo⁹ u mir-rapporti tal-esperti Dr. Mario Scerri u l-Brigadier Maurice Calleja rrizulta kjarament, u zgur sal-grad ta' probabilita', li Matthew Psaila ma kienx jaf jghum. Maryanne Psaila fil-fatt qalet hekk "*It-tifel Matthew Psaila ilu fl-Armata hdax-il xahar u dan fil-kapacita tieghu ta' Gunner. Naf li bdew jghamlu l-exercises magħruf bhala B3 Infantry mill-ewwel ta' Jannar 2009 li huwa kors ta' tlett xhur. Fis-sajf li ghadda kien mar route march. Telqu mill-barracks Hal Far w imxew sa Delimara. Hemmhekk kellhom exercise biex jaqsmu l-bajja fuq habel. Minn kien il-Kaptan dakinhar ma nafx. Naf li t-tifel dakinhar kien qalli li lil tal-Armata qalihom li ma jafx jghum. Huma qalulu li*

⁸ Xhieda nserita a fol. 67 tal-Process Verbal.

⁹ Li xehed waqt l-udjenza tas-26 ta' Frar 2010.

jekk jaqa' jkunu hemm mieghu pronti biex jigbruh. Lili ma semmilix x'tip ta' safety precautions hadu. Naf li gie ferhan ghaliex ma waqax." Il-Qorti ghalhekk taqbel mal-Brigadier Maurice Calleja li li kieku Gunner Psaila gab dan il-fatt a konjizzjoni tal-imputat u ta' Lance Bumbardier Peregin I-incident seta' jigi evitat ghaliex dawn tal-ahhar kienu jkunu f'posizzjoni jiehdu l-mizuri necessarji sabiex jigu evitati riskji. Huwa minnu li Gunner Galea xorta wahda ntalab jaghmel l-ezercizzju fl-ilma nonostante li huwa qal li kien jirriskontra diffikulta' fl-ilma izda l-ewwel u qabel kollox jigi rilevat li huwa kien jaf jghum u qal biss li kien jirriskontra diffikultajiet u fit-tieni lok Lance Bumbardier Peregin tah struzzjonijiet specifici sabiex izomm fuq in-naha ta' wara tal-log sabiex izomm ghajnejh fuqu u fil-fatt huwa nduna mill-ewwel li Galea kien qed jirriskontra diffikulta' u kien pront intervjeta u tellghu l-art u accerta ruhu li jinghata l-kura immedjata ghall-hypothermia. Il-Qorti jidrilha li la l-imputat u l-anqas Lance Bumbardier Peregin ma setghu jiprevedu li kien ser ikun hemm xi wiehed mir-rekluti li ma kienx ser jindikalhom li ma jafx jghum meta huma ghamlu domanda specifika fir-rigward u li ghalhekk ma jista' qatt jitqies li kien hemm xi ness ta' kawzalita' bejn l-azzjonijiet taghhom u l-mewt tragika ta' Gunner Matthew Psaila. Irid jigi puntwalizzat f'dan ir-rigward li l-imputat u Peregin iprevedew li seta' jkun hemm min ikollu hypothermia waqt l-ezercizzju u huma kienu preparati ghal din l-eventwalita' u hadu l-equipment necessarju sabiex jintervjenu u jagħtu l-kura mehtiega li bhal ma nghad aktar 'il fuq giet definita mill-espert il-Brigadier Maurice Calleja bhala immedjata u professjonalni.

Din il-Qorti tifhem u tagħder ix-xewqa tal-genituri ta' Matthew Psaila li jifhmu x'seta' wassal ghall-mewt tragika ta' binhom sabiex b'hekk jaslu għal xi forma ta' 'closure' izda jidrilha li l-imputat u Lance Bumbardier Peregin ma jistghux isiru l-espjaturi sabiex jigi ottenut dan il-closure ghaliex mill-azzjonijiet tagħhom ma tirrizultax ir-reita' ghall-culpa stante li ma kien hemm ebda ness ta' kawzalita' bejn l-azzjonijiet tagħhom u l-event dannuz u ciee' il-mewt ta' Gunner Psaila. F'dan ir-rigward il-Qorti terga' tagħmel referenza għar-rapport tal-Bord mahtur mill-Prim Ministru sabiex issir Inkiesta dwar l-incident

odjern fejn intqal li “*The Board is of the opinion that no individual can be held to blame for the death of Gunner Matthew Psaila. The cause was misadventure.*” Mirizultanti li kellha quddiemha din il-Qorti waslet ghall-istess konkluzjoni. Finalment il-Qorti tagħmel ukoll referenza għal dak li qalet il-Qorti tal-Appell Kriminali fil-kawza “**Pulizija vs Perit Louis Portelli**”, li saret referenza għaliha aktar ‘il fuq fil-korp ta’ din is-sentenza u cioe’ :-

“Għas-soluzzjoni tal-kwistjoni l-azzjoni tal-appellant trid tigi rikostruwita fil-klima tac-cirkustanzi li kienu jezistu qabel il-fatt, fil-kumpless tal-probabilitajiet u valur obbjettiv tal-kaz, u minghajr dik l-ossessjoni li dizastru tal-entita’ ta’ dak f’din il-kawza necessarjament jiproduci specjalment fiz-zmien vicin wara li jigri, u li fil-generalita’ tan-nies iqanqal ix-xewqa ta’ espjatur għal dak li gara.”

Din il-Qorti wara li ezaminat il-provi kollha li ngabu quddiemha miz-zewg nahat jidrilha li ma jista’ qatt ikollha l-konvinciment morali li l-mewt tragika u sfortunata ta’ Gunner Matthew Psaila kienet konsegwernza ta’ għemil negligenti, imprudenti jew traskurat tal-imputat u għalhekk hija tal-fehma li ma tirrizultax ir-reita’ da parti tieghu.

Għal dawn il-motivi l-Qorti tiddikjara lill-imputat mhux hati tal-imputazzjonijiet migħuba fil-konfronti tieghu u konsegwentement tilliberah minnhom.

< Sentenza Finali >

-----TMIEM-----